

स्थापत्य अभियांत्रिकी सहाय्यकांचे कनिष्ठ अभियंता पदावरील पदोन्नतीसाठीच्या अर्हताकारी परिक्षेसाठीचे प्रवेश अर्ज महाराष्ट्र अभियांत्रिकी प्रशिक्षण प्रबोधिनी, नाशिक यांच्याकडे पाठवितांना घ्यावयाच्या दक्षतेबाबत.

## **महाराष्ट्र शासन**

### **सार्वजनिक बांधकाम विभाग**

शासन परिपत्रक क्रमांक :- एसयूटी-१०११/प्र.क्र.२८७/आस्था-२,  
मंत्रालय, मुंबई ४०० ०३२,  
दिनांक. ७/३/२०१२.

संदर्भ : १) सा.बां.वि., शासन अधिसूचना क्रमांक इएक्सएम १०९९/६८/आस्था-२, दि.८/८/२००९.  
२) शासन निर्णय क्रमांक :- परीक्षा-१०९९/(६८)/आस्था-२, दि.२७/११/२००९.

### **परिपत्रक**

स्थापत्य अभियांत्रिकी सहाय्यक या पदासाठीचे सेवाप्रवेश नियम दिनांक १८.६.१९९८ च्या अधिसूचनेन्वये प्रसिद्ध करण्यात आलेले असून त्या सेवाप्रवेश नियमांमध्ये दिनांक ७.३.२००८ च्या अधिसूचनेन्वये सुधारणा करण्यात आलेली आहे.त्यानुसार स्थापत्य अभियांत्रिकी सहाय्यक पदावर नामनिर्देशनाने नियुक्त होणाऱ्या व्यक्तीसाठी शैक्षणिक अर्हतेमध्ये सुधारणा करण्यात आली आहे. या सुधारणेमुळे स्थापत्य अभियांत्रिकी सहाय्यक पदावर नामनिर्देशनाने नियुक्त होणाऱ्या व्यक्तीसाठी एस. एस. सी. परीक्षा उत्तीर्ण आणि शासन मान्यताप्राप्त संस्थेचा किंवा शासनाचा स्थापत्य अभियांत्रिकी सहाय्यकाचा एक वर्षाचा पाठ्यक्रम पूर्ण हो किमान अर्हता विहित करण्यात आली आहे.त्यामुळे स्थापत्य अभियांत्रिकी सहाय्यक पदावर नामनिर्देशनाने भरतीसाठी स्थापत्य अभियांत्रिकीमधील पदविकाधारक / पदवीधारक / पदव्युत्तर असे उच्च शैक्षणिक अर्हताधारक उमेदवारही पात्र ठरतात. दि. ८/८/२००९ च्या अधिसूचनेन्वये स्थापत्य अभियांत्रिकी सहाय्यक पदावरील कर्मचाऱ्यांसाठी विभागीय परीक्षा विहित केलेली आहे. स्थापत्य अभियांत्रिकी सहाय्यकानी ही परीक्षा ३ संधीमध्ये आणि पहिल्या परिक्षेच्या दिनांकापासून ४ वर्षांच्या कालावधीत उत्तीर्ण होणे आवश्यक आहे. सदरची परीक्षा उत्तीर्ण झाल्याशिवाय किंवा उत्तीर्ण होण्यापासून सट मिळाल्याशिवाय, कनिष्ठ अभियंता पदावरील पदोन्नतीसाठीच्या अर्हताकारी परिक्षेस स्थापत्य अभियांत्रिकी सहाय्यक संवर्गातील कर्मचाऱ्याला बसता येत नाही. तथापि दि. ८/८/२००९ च्या अधिसूचनेन्वये विहित केलेली परीक्षा उत्तीर्ण न केलेल्या स्थापत्य अभियांत्रिकी सहाय्यकांचे, कनिष्ठ अभियंता पदावरील पदोन्नतीसाठीच्या परिक्षेचे प्रवेश अर्ज क्षेत्रीय कार्यालयांकडून तपासणी न करता, महाराष्ट्र अभियांत्रिकी प्रशिक्षण

प्रबोधिनी, नाशिक यांच्याकडे परस्पर पाठविण्यात येत आहेत त्यामुळे न्यायालयीन प्रकरणे उद्भवत असल्याची बाब शासनाच्या निदर्शनास आली आहे.

भविष्यात अशा न्यायालयीन प्रकरणांची भर पडू नये व प्रशासनावर अनावश्यक कामाचा भार वाढू नये यासाठी उक्त दि. ८/८/२००१ च्या अधिसूचनेन्वये विहित केलेली विभागीय परीक्षा उत्तीर्ण करणाऱ्या किंवा उत्तीर्ण होण्यापासून सूट मिळालेल्या व स्थापत्य अभियांत्रिकी सहाय्यक पदावर किमान चार वर्षांची सेवा झालेल्या स्थापत्य अभियांत्रिकी सहाय्यकांचेच, कनिष्ठ अभियंता पदावरील पदोन्नतीसाठीच्या परिक्षेचे प्रवेश अर्ज अधीक्षक अभियंता यांचेमार्फत महाराष्ट्र अभियांत्रिकी प्रशिक्षण प्रबोधिनी, नाशिक यांच्याकडे पाठविण्याची दक्षता विभागातील सर्व अधीक्षक अभियंत्यांनी घेण्याच्या सूचना या परिपत्रकान्वये देण्यात येत आहेत.त्यानुसार सर्व अधीक्षक अभियंत्यांनी कार्यवाही करावी.

सदर परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करण्यात आले असून त्याचा संकेतांक २०१२०३०७०७५०२८३२८००१ असा आहे.

महाराष्ट्राचे राज्यपाल यांच्या आदेशानुसार व नावाने,



( भि. य.मंता )

अवर सचिव, महाराष्ट्र शासन

प्रति,

सर्व मुख्य अभियंता, सा.बा.वि.

मुख्य अभियंता, महाराष्ट्र अभियांत्रिकी प्रशिक्षण प्रबोधिनी, नाशिक

सर्व अधीक्षक अभियंता, सा.बा.वि.

सर्व कार्यकारी अभियंता, सा.बा.वि.